



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.15 පැය 1250	දුරකථන අංකය Tel.NO	011-2887973	මගේ අංකය My NO	D/Media/Out/1592 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

ඓතිහාසික මෝදර දේවාලයේ ඇසළ මහා පෙරහර වෙනුවෙන් කොළඹ - ගාල්ල ප්‍රධාන මාර්ගයේ වාහන ගමනාගමනය සීමා කිරීම.

අම්බලන්ගොඩ පොලිස් වසමේ ඓතිහාසික මෝදර දේවාලයේ ඇසළ මහා පෙරහර 2025.08.15 වන දින සහ 16 දෙදින තුළ ගාල්ල - කොළඹ ප්‍රධාන මාර්ගයේ විවි සංචාරය කිරීමට නියමිතව ඇත.

මෙම පෙරහර 2025.08.15 වන දින දහවල් 02.00 සිට රාත්‍රී 08.00 දක්වා කාලය තුළ මෝදර දේවාලයෙන් ආරම්භ වී දේවාල මාර්ගය ඔස්සේ හිරේවතන බුදු පිළිමය තෙක් ගමන් කර අම්බලන්ගොඩ පරණ පාර මහා විදිය ඔස්සේ සිරිකත වටරවුම දක්වා ගමන් කර ගාලු - කොළඹ ප්‍රධාන මාර්ගයට පිවිස ගාල්ල දෙසට ගමන් කර ඌරවත්ත පාලම අසලත් දේවාල මාර්ගය ඔස්සේ දේවාලය වෙත පැමිණීමට නියමිතය.

එසේම, 2025.08.16 වන දින පෙරහර රාත්‍රී 09.00 සිට අළුයම 03.00 දක්වා කාලය තුළ මෝදර දේවාලයෙන් ආරම්භ වී ඉහත මාර්ගය ඔස්සේ නැවත දේවාලය වෙත පැමිණීමට නියමිතව ඇත.

ඉහත කාලයන් තුළ ගාල්ල - කොළඹ මාර්ගය භාවිතා කරන මහජනතාව සහ රියදුරන් පහත විකල්ප මාර්ගයන් භාවිතා කරන ලෙස පොලිසිය මහජනතාවගෙන් ඉල්ලා සිටී.

විකල්ප මාර්ග

- කොළඹ දෙස සිට ගාල්ල දෙසට ගමන් ගන්නා වාහන (බර වාහන හැර) විකල්ප මාර්ගය වන සංඝරාජ විහාරය අසලින් කැපුඇළ හන්දිය හරහා පොල්වත්ත හන්දිය හරහා පොල්ලෑව්ව හන්දියෙන් බටපොල හරහා කහව මංසන්ධිය දෙසින් ගාල්ල කොළඹ ප්‍රධාන මාර්ගයට අවතීර්ණ වී ගාල්ල දෙසට ගමන් කිරීමට හැක.
- ගාල්ල දෙස සිට කොළඹ දෙසට ගමන් ගන්නා වාහන (බර වාහන හැර) විකල්ප මාර්ගය වන කහව බටපොල මංසන්ධියෙන් ඇතුළු වී මීටියාගොඩ හරහා පොල්ලෑව්ව හන්දියෙන් පොල්වත්ත හන්දිය හරහා වතුගෙදර මාර්ගය ඔස්සේ කැපු ඇළ හන්දිය හරහා සංඝරාජ විහාරය අසලින් ගාල්ල කොළඹ ප්‍රධාන මාර්ගයට අවතීර්ණ වී කොළඹ දෙසට ගමන් කිරීමට හැක.

ඉහත නිවේදනය මහජනතාවගේ සහ රියදුරන්ගේ දැන ගැනීම සඳහා ඔබ මාධ්‍ය මගින් ප්‍රචාරයක් ලබාදීමට අවශ්‍ය කටයුතු සිදු කරන මෙන් කාරුණිකව ඉල්ලා සිටිමි.

පොලිස් මාධ්‍ය කොට්ඨාසය.